



## સોલીડ વેસ્ટ મેનેજમેન્ટ વિભાગ - મહાનગરપાલિકા ભાવનગર

સો.વે.મે.જા.નં. 1681

તા.01/03/2024

### પ્રેસ નોટ

ભાવનગર મહાનગરપાલિકા વિસ્તારમાં આવેલ તેમજ જે સોસાયટીઓ મહાનગરપાલિકા દ્વારા ધ GPMC એક્ટની કલમ - ૨૨૪ હેઠળ સંભાળેલી હોય તેવી ખાનગી વસાહતોમાં

સફાઈ કામગીરી માટે અનુદાન આપવાની યોજનાની અમલવારી કરવા બાબત

ભાવનગર મહાનગરપાલિકા દ્વારા શહેરમાં મહત્તમ રસ્તાઓ અને સ્થળો પર દૈનિક કે નિયમિત ધોરણે સફાઈ કામગીરી કરાવવામાં આવે છે, જ્યારે જે - તે ખાનગી સોસાયટીઓમાં આંતરીક રસ્તાઓની સફાઈ જે - તે સોસાયટી દ્વારા જાતે કરાવવાની રહેતી હોય છે. આ ખાનગી સોસાયટીઓ પૈકી અમુક સોસાયટીઓ મહાનગરપાલિકા દ્વારા ધ GPMC એક્ટની કલમ - ૨૨૪ હેઠળ નીચે તેની સુવિધાઓ સંભાળેલી હોય છે, જેમાં સફાઈ નિયમિતપણે થઈ શકે અને સોસાયટી જાતે જ પોતાના વિસ્તારમાં સફાઈ કરાવી શકે તે હેતુથી મહાનગરપાલિકા દ્વારા સફાઈ-કામગીરી માટે માસિક અનુદાન આપવાની નીતિની તાજેતરમાં અમલવારી કરવામાં આવેલ છે.

જે અનુસાર મહાનગરપાલિકા દ્વારા ધ GPMC એક્ટની કલમ - ૨૨૪ હેઠળ સંભાળેલ સોસાયટીઓમાં સોસાયટીના મંજૂર લે-આઉટ ના કુલ વિસ્તારના ૨૫ % વિસ્તારને સફાઈ યોગ્ય વિસ્તાર ગણી રહેણાંકીય સોસાયટીમાં રૂ.૦.૮૦/- પ્રતિ ચો.મી. અને કોમર્શિયલ/ઈન્ડસ્ટ્રીયલમાં રૂ.૦.૬૫/- પ્રતિ ચો.મી. મુજબ પ્રતિ માસ અનુદાન ચુકવવામાં આવશે. અનુદાનની લઘુત્તમ રકમ રૂ.૧૬૦૦/- પ્રતિ માસ ચુકવવામાં આવશે.

જે માટે આવી સોસાયટીઓએ મ.ન.પા. સાથે કરાર કરવાનો રહેશે. જરૂરી ફોર્મ ભરવાનું રહેશે તેમજ ફોર્મમાં જણાવેલ ડોક્યુમેન્ટ્સની નકલ રજૂ કરવાની રહેશે. તેમજ સોસાયટીએ બેંકમાં ખાતું ખોલાવવાનું રહેશે, નિયત શરતોની પૂર્તતા સાથે યોગ્ય સફાઈકામ કરાવવામાં આવ્યેથી ચકાસણીને આધિન માસિક અનુદાનની રકમનું પેમેન્ટ ભાવનગર મહાનગરપાલિકા દ્વારા ચેક/ RTGS/NEFT મારફતે ચુકવવામાં આવશે.

આવી સોસાયટીઓ દ્વારા આ યોજનામાં મહાનગરપાલિકાના સોલીડ વેસ્ટ મેનેજમેન્ટ વિભાગ ખાતે ફોર્મ રજૂ કરી ભાગ લેવામાં આવી રહેલ છે. તો આવી બાકી રહેતી સંભાળેલી સોસાયટીઓ દ્વારા પણ આ અનુદાન યોજનાનો સત્વરે લાભ લેવા અનુરોધ કરવામાં આવે છે.

કાર્યપાલક ઈજનેર  
સોલીડ વેસ્ટ મેનેજમેન્ટ વિભાગ  
ભાવનગર મહાનગરપાલિકા

તંત્રીશ્રી.....  
ઉપરોક્ત પ્રેસનોટ આપના દૈનિકમાં વિના મૂલ્યે પ્રસિધ્ધ કરવા વિનંતી છે.

જનસંપર્ક અધિકારીશ્રી  
જનસંપર્ક વિભાગ  
ભાવનગર મહાનગરપાલિકા